

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಈ ಲಂಬಾಣಿ ತಾಂಡಗಳು ಇರುವ ಕಡೆ ಮತ್ತು ಹರಿಜನ ಗಿರಿಜನ ಕೇರಿಗಳಲ್ಲಿ ಎಷ್ಟು ಅಗಿದೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಜಿ. ಹೆಚ್. ಪಟೇಲ್.—ಈ ಲಂಬಾಣಿ ತಾಂಡಗಳು ಮತ್ತು ಹರಿಜನ-ಗಿರಿಜನ ಕೇರಿಗಳಲ್ಲಿ ಎಷ್ಟು ಅಗಿದೆ ಎಂಬುದರ ಬಗ್ಗೆ ನನ್ನಲ್ಲಿ ಈಗ ವಿವರ ಇಲ್ಲ ಅದನ್ನು ಪಡೆದು ನಾನು ನಿಮಗೆ ಕೊಡುತ್ತೇನೆ.

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಸ್ವಾಮಿ, ನಮ್ಮ ಭಾಗದಲ್ಲಿ ಕೆಲವು ಗ್ರಾಮಗಳಲ್ಲಿ ಕುಡಿಯುವ ನೀರು ಇಲ್ಲ ಎಂದು ನಾನು ಟಿಲಿಗ್ರಾಂ ಕೊಟ್ಟಿದ್ದೆ...

ಉಪಾಧ್ಯಕ್ಷರು.—ಅದೇ ಬೇರೆ ವಿಷಯ ; ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಲಕ್ಷ್ಮಯ್ಯ.—ಸ್ವಾಮಿ, ಕಾಂಗ್ರೆಸ್ ಸರ್ಕಾರದವರು ಕನ್ನಡ ರಾಜ್ಯೋತ್ಸವದ ವೇಳೆಗೆ ಗ್ರಾಮಾಂತರ ಪ್ರದೇಶದಲ್ಲಿ ವಿಲ್ವಾ ಹಳ್ಳಿಗಳಿಗೂ ವಿದ್ಯುಚ್ಛಕ್ತಿಯನ್ನು ಪೂರೈಸುತ್ತೇವೆ ಎಂದು ಹೇಳಿದ್ದರು. ಮುಂದಿನ ಕನ್ನಡ ರಾಜ್ಯೋತ್ಸವದ ವೇಳೆಗಾದರೂ ಅದನ್ನು ಪೂರೈಸುವುದಕ್ಕೆ ಆಗುತ್ತದೆಯೇ ?

ಉಪಾಧ್ಯಕ್ಷರು.—ಇದು ಹರಪನಹಳ್ಳಿಗೆ ಸಂಬಂಧಪಟ್ಟ ಪ್ರಶ್ನೆ ; ನೀವು ಕೇಳತಕ್ಕಂಥಾದ್ದು ಬೇರೆ ಪ್ರಶ್ನೆ ; ದಯವಿಟ್ಟು ಕುಳಿತುಕೊಳ್ಳಿ.

ಮೈಸೂರು ನಗರಕ್ಕೆ ನೀರು ಸರಬರಾಜು

೩೪. ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಮೈಸೂರು ನಗರಕ್ಕೆ ಕುಡಿಯುವ ನೀರಿನ ವ್ಯವಸ್ಥೆ ಕುಸಿದು ಬಿದ್ದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ನಗರವು ಕೈಗಾರಿಕಾ ದೃಷ್ಟಿಯಿಂದ ಬೆಳೆಯುತ್ತಿರುವ ಹೊಸ ಪ್ರದೇಶಗಳಿಗೆ ಹುಡ್ಕೋ ಯೋಜನೆಯ ಮನೆಗಳನ್ನು ಕಟ್ಟಿರುವ ಕಡೆ ಇನ್ನೂ ನೀರು ಮತ್ತು ಒಳಚರಂಡಿ ವ್ಯವಸ್ಥೆಗಳಿಲ್ಲದೆ ತೊಂದರೆಯಾಗಿರುವುದರ ಬಗ್ಗೆ ಸರ್ಕಾರದವರಿಗೆ ವರದಿ ಏನಾದರೂ ಬಂದಿದೆಯೇ ?

(ಇ) ನೀರಿನ ಸಮಸ್ಯೆಯನ್ನು ಬಗೆಹರಿಸಲು ನಗರಕ್ಕೆ ಪ್ರತ್ಯೇಕವಾದ ಕುಡಿಯುವ ನೀರು ಸರಬರಾಜು ಮತ್ತು ಒಳಚರಂಡಿ ನಿರ್ಮಾಣದ ನಿಗಮವನ್ನು ರಚಿಸುವ ಆಲೋಚನೆ ಯನ್ನು ಸರ್ಕಾರ ಮಾಡುವುದೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

(ಅ) ಮೈಸೂರು ನಗರದ ಕುಡಿಯುವ ನೀರಿನ ವ್ಯವಸ್ಥೆ ಸಮರ್ಪಕವಾಗಿ ನಡೆಯುತ್ತಿದೆ.

(ಆ) ಕರ್ನಾಟಕ ಗೃಹ ನಿರ್ಮಾಣ ಮಂಡಲಿ ಮತ್ತು ನಗರ ವಿಶ್ವಕೈ ಮಂಡಲಿಯವರು ಹುಡ್ಕೋ ಯೋಜನೆಯ ಮನೆಗಳಿಗೆ ಶೇಪಣಿಯನ್ನು ಸಂದಾಯ ಮಾಡಿರುವ ಬಡಾವಣೆಗಳಿಗೆಲ್ಲಾ ನೀರು ಸರಬರಾಜು ಮತ್ತು ಒಳಚರಂಡಿ ವ್ಯವಸ್ಥೆಯನ್ನು ಮಾಡಲಾಗುತ್ತಿದೆ. ಶೇಪಣಿ ಯನ್ನು ಕಟ್ಟಿದ ಕಡೆ ಮತ್ತು ಮನೆಗಳು ಇನ್ನೂ ನಿರ್ಮಾಣ ಹಂತದಲ್ಲಿರುವ ಭಾಗಗಳಲ್ಲಿ ನೀರು ಸರಬರಾಜು ಮತ್ತು ಒಳಚರಂಡಿ ವ್ಯವಸ್ಥೆಗಳಿಲ್ಲ.

(ಇ) ನೀರಿನ ಸರಬರಾಜು ಸಮರ್ಪಕವಾಗಿ ನಡೆಯುತ್ತಿರುವುದರಿಂದ ಮೈಸೂರು ನಗರಕ್ಕೆ ಪ್ರತ್ಯೇಕವಾದ ನೀರು ಸರಬರಾಜು ಮತ್ತು ಒಳಚರಂಡಿ ನಿಗಮವನ್ನು ರಚಿಸುವ ಯೋಜನೆ ಸರ್ಕಾರಕ್ಕೆ ಇಲ್ಲ. ಮೈಸೂರು ನಗರದ ನೀರು ಸರಬರಾಜು ವ್ಯವಸ್ಥೆಯನ್ನು ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಗೆ ವರ್ಗಾಯಿಸುವ ವಿಷಯವನ್ನು ಸರ್ಕಾರ ಆಲೋಚಿಸುತ್ತಿದೆ.

ಶ್ರೀ ಎಚ್. ಗಂಗಾಧರನ್.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಈ ಬಗ್ಗೆ ಕೊಟ್ಟಿರತಕ್ಕಂಥ ಮಾಹಿತಿ ಸರಿಯಿಲ್ಲ. ಅಲ್ಲಿ ನೀರು ಸರಬರಾಜು ವ್ಯವಸ್ಥೆ ಕೂಗಿದು ಬಿದ್ದಿದೆ. ಈಗ ಅಲ್ಲೆಲ್ಲಾ ಹೊಸ ಎಕ್ಸ್‌ಟೆನ್ಷನ್‌ಪನ್‌ಗಳು ಬಂದಿವೆ. ಗೋಕುಲಂ ಬಯಲದಲ್ಲಿ ಮತ್ತು ತೊಂಡಿಕೊಪ್ಪಲ್ ಬಯಲಾದಲ್ಲಿ ನೀರಿನ ವ್ಯವಸ್ಥೆ ಸರಿಯಾಗಿ ಇಲ್ಲ. ನಿರ್ದಾರ್ಥ ಲೇಔಟಿನಲ್ಲಿ ಮತ್ತು ಇತರ ಮಾಮೂಲಿ ಬಯಲಾದಲ್ಲೂ ಕೂಡ ನೀರು ಸರಬರಾಜು ಆಗುತ್ತಾ ಇಲ್ಲ. ಈ ಬಗ್ಗೆ ತಪ್ಪು ವರದಿಯನ್ನು ತಮ್ಮ ಗಮನಕ್ಕೆ ತಂದಿದ್ದಾರೆ. ಈ ಹೊಸ ಬವಾಪಣೆಗಳು ಏನಿವೆ ಅಲ್ಲಿಗೂ ಕೂಡ ನೀರು ಸರಬರಾಜು ವ್ಯವಸ್ಥೆಯನ್ನು ಯಾರು ರೀತಿ ಮಾಡುತ್ತಾರೆ. ಎಂಬುದನ್ನು ಸರ್ಕಾರದವರು ತಿಳಿಸಬೇಕು. ಹಿಂದಿನ ಸರ್ಕಾರದಲ್ಲಿ ಈ ನೀರಿನ ಸಮಸ್ಯೆಯನ್ನು ಬಗೆಹರಿಸಲು ಒಂದು ಪ್ರತ್ಯೇಕವಾದ ಜಲಮಂಡಲಿಯನ್ನು ರಚನೆ ಮಾಡ ಬೇಕೆಂದು ನಾನು ಕೇಳಿಕೊಂಡಿದ್ದೆನು. ಈ ಬಗ್ಗೆ ಹಿಂದಿನ ಸರ್ಕಾರದವರು ಮೈಸೂರಿನಲ್ಲಿ ನಡೆದಂತಹ ಮಂತ್ರಿ ಮಂಡಲದ ಸಭೆಯಲ್ಲಿ ಅದಕ್ಕೆ ಒಪ್ಪಿಗೆಯನ್ನು ಕೊಟ್ಟಿದ್ದರು ಎಂದು ಕೇಳಿದ್ದೇನೆ. ಆದರೆ ಇದು ಸರ್ಕಾರದ ಪರಿಶೀಲನೆಯಲ್ಲಿ ಇಲ್ಲ ಎಂದು ಈ ಸರ್ಕಾರದವರು ಹೇಳಿದ್ದಾರೆ. ಹಾಗಿದ್ದಲ್ಲಿ ಈಗ ಈ ಬಗ್ಗೆ ಹೊಸದಾಗಿ ಯೋಜನೆಯನ್ನೇನಾದರೂ ಮಾಡಿದ್ದಾರೆಯೇ? ಇದು ಒಪ್ಪು ಸಂವಿರ ರೂಪಾಯಿಗಳ ಯೋಜನೆ? ಈ ಯೋಜನೆಯನ್ನು ಯಾವಾಗ ಕಾರ್ಯಗತ ಮಾಡುತ್ತಾರೆ ಎಂಬುದನ್ನು ಸರ್ಕಾರದವರು ತಿಳಿಸಬೇಕು.

ಶ್ರೀ ಎಂ. ಚಂದ್ರಶೇಖರ್.—ಸ್ವಾಮಿ, ಇದರಲ್ಲಿ ಈ ಹದ್ದೋ ಸ್ಕ್ರೀಮ್‌ನಲ್ಲಿ ಸಿಟಿ ಇಂಪ್ರೂವ್ ಮೆಂಟ್ ಟ್ರಸ್ಟಿಯೋರ್ಡ್ ಕಡೆಯಿಂದ ಕೆಲವು ಬಡಾವಣೆಗಳನ್ನು ಮತ್ತು ಕರ್ನಾಟಕ ಗೃಹನಿರ್ಮಾಣ ಮಂಡಳಿ ಕಡೆಯಿಂದ ಕೆಲವು ಬಡಾವಣೆಗಳನ್ನು ತೆಗೆದುಕೊಂಡು ಈಗಾಗಲೇ ಅವರು ಕೆಲಸಕಾರ್ಯಗಳನ್ನು ಮಾಡುತ್ತಿದ್ದಾರೆ. ಈ ಮಹದೇವಪುರ, ಜಯನಗರ ಗಂಗೋತ್ರಿ ಲೇಔಟ್, ತೊಂಡಿಕೊಪ್ಪಲ್, ಬಿ. ಆಂಡ್ ಬಿ ಲೇಔಟ್ ಈ ಕಡೆಗಳಲ್ಲಿ ಬೇಕೆಂದಿ ಮಾಡುತ್ತಾ ನೀರು ಸರಬರಾಜು ಕಾಮಗಾರಿಗಳಾಗಿ ೧೩.೫೦ ಲಕ್ಷ ರೂಪಾಯಿಗಳ ಅಂದಾಜು ಇದ್ದು ಇದರಲ್ಲಿ ಈಗ ಗಲೀ ೧೨.೭೫ ರೂಪಾಯಿಗಳಷ್ಟು ಬಿಡುಗಡೆ. ಅಲ್ಲೆಲ್ಲಾ ಪ್ರೈವೇಟ್‌ನು ಹಾಕಿವೆ. ಮತ್ತು ನೀರು ಸರಬರಾಜು ವ್ಯವಸ್ಥೆಯಾಗುವುದಕ್ಕೆ ಬೇಕಾದ ಎಲ್ಲಾ ಕ್ರಮಗಳೂ ಆಗುತ್ತಾ ಇವೆ. ಇದಲ್ಲದೆ ಹದ್ದೋ ಸ್ಕ್ರೀಮ್‌ನಲ್ಲಿ ಬಿ. ಆಂಡ್ ಬಿ ಲೇಔಟ್ ಮತ್ತು ಸೆಕೆಂಡ್ ಸ್ಟೇಜ್ ಡೈನೇಜ್ ಸ್ಕ್ರೀಮ್ ನೀರು ಸರಬರಾಜು ವ್ಯವಸ್ಥೆ ಹೀಗೆ ಒಟ್ಟು ೩ ಕೆಲಸಗಳಾಗಿ ೧೮.೩೦ ಲಕ್ಷ ರೂಪಾಯಿಗಳ ಅಂದಾಜಾಗಿದ್ದು ಈಗಾಗಲೇ ೧೪.೮೮ ಲಕ್ಷ ರೂಪಾಯಿಗಳು ಬಿಡುಗಡೆ; ಮತ್ತು ಕೆಲಸಕಾರ್ಯಗಳು ಪೂರ್ತಿಯಾಗಿದೆ, ಮೊಟ್ಟ ಸದಸ್ಯರು ಮಾಮೂಲಿ ಏರ್ಪಾಡುಗಳಲ್ಲಿ ನೀರಿನ ವ್ಯವಸ್ಥೆ ಜನು ಮಾಡಿದ್ದೀರಿ ಎಂದು ಕೇಳಿದರು. ಸಿ. ಬಿ. ಬಿಯಿಂದ ಆಗಲೀ ಅಥವಾ ಕಾರ್ಪೊರೇಷನ್‌ನಿಂದ ಆಗಲೀ ಈ ಬಂದು ನೀರಿನ ವ್ಯವಸ್ಥೆಯಾಗಿದೆ. ಲೇಔಟ್‌ಗಳಲ್ಲಿ ಕೂಡ ಈ ವ್ಯವಸ್ಥೆಯಾಗಿದೆ. ಆದರೆ ಕೆಲವಾರು ಕಡೆಗಳಲ್ಲಿ ಇದಕ್ಕಾಗಿ ಹಣ ವೆಚ್ಚ ಮಾಡಬೇಕಾಗುತ್ತದೆ. ಇದರಲ್ಲಿ ಸ್ವಲ್ಪ ನಿಧಾನವಾಗಿದೆ ಎನ್ನುವುದನ್ನು ನಾನು ತಮ್ಮ ಗಮನಕ್ಕೆ ತರತಿದ್ದೇನೆ. ಇದಲ್ಲದೇ ಇನ್ನೂ ಕೆಲವು ವಿಚಾರಗಳನ್ನು ಅವರು ಹೇಳಿದ್ದಾರೆ. ಬಹಳ ಹಿಂದೆಯೇ ಅಲ್ಲಿ ದೇವರಾಯ ಕನಾಲ್ ಸ್ಟಾರ್ಟ್ ಆಯಿತು. ಆ ಕಾಲದಲ್ಲಿ ೪.೮೦ ಲಕ್ಷ ಪಾಪ್ಯುಲೇಷನ್‌ಗೆ ೨೩ ಗ್ಯಾಲನ್ಸ್ ಬರುತ್ತಿತ್ತು. ಈಗ ಪಾಪ್ಯುಲೇಷನ್ ೫ ಲಕ್ಷಕ್ಕೆ ಬರುತ್ತಾ ಇದೆ. ಸಮ್ಯ ಅಂದಾಜಿಗೆ ಪ್ರಕಾರ ೯೩೦೦ ಲೀಟರ್ ಸಪ್ಲು ನೀರು ಬೇಕು ಎಂದು ಲೆಕ್ಕ ಹಾಕಿದರೂ ಕೂಡ ಸುಮಾರು ೪೫ ಗ್ಯಾಲನ್ಸ್ ಪರ್ ಹೆಡ್ ಪರ್ ಡೇ ಬರುತ್ತಾ ಇದೆ. ಇದಕ್ಕೆ ೧೭೦೦ ಲಕ್ಷ ರೂಪಾಯಿಗಳ ಅಂದಾಜಿನಲ್ಲಿ ಈಗಾಗಲೇ ೪೮೫ ಲಕ್ಷ ರೂಪಾಯಿಗಳು ಬಿಡುಗಡೆ; ಎಲ್ಲಾ ಕೆಲಸಾರ್ಯಗಳೂ ಆಗಿದೆ, ೩ನೇ ಹಂತದ ಕೆಲಸ ಆದಮೇಲೆ ಮೈಸೂರು ನಗರಕ್ಕೆ ವೇಟು ನೀರು ಬರುವಂತಹ ಪ್ರಸಂಗ ಇದೆ. ಕೆಲವು ಕಡೆಗಳಲ್ಲಿ ಕೆಲವಾರು ಕಾರಣಗಳಿಂದ ಇದರಲ್ಲಿ ನಿಧಾನವಾಗಿದೆ; ಕೆಲವು ಕಡೆಗಳಲ್ಲಿ ಕೆಲಸ ಆಗುತ್ತಾ ಇದೆ; ಇನ್ನೂ ಕೆಲವು ಕಡೆಗಳಲ್ಲಿ ಕೆಲಸಗಳೆಲ್ಲಾ ಪೂರ್ತಿಯಾಗಿದೆ.

ಶ್ರೀ ಎಚ್. ಕೆಂಪೇಗೌಡ.—ಮೈಸೂರು ನಗರದಲ್ಲಿರತಕ್ಕಂಥ ಡಿಬ್ಬಿಲ್ಲೂಷನ್ ಸಿಸ್ಟಂ ಬಹಳ ಹಳೆಯದು ಎಂದರೆ ಮಾನ್ಯ ಮಂತ್ರಿಯವರು ಇದನ್ನು ಒಪ್ಪಿಕೊಳ್ಳುತ್ತಾರೆಯೇ?

**ಶ್ರೀ ಎಂ. ಚಂದ್ರಶೇಖರ್.**—ಹೌದು, ಮೈಸೂರು ನಗರದಲ್ಲಿ ಡಿಸ್ಟ್ರಿಬೂಷನ್ ಸಿಸ್ಟಂ ಹಳೆಯದು ಇದೆ, ಇದನ್ನು ರೀವೈಸ್‌ಮೆಂಟ್ ಮಾಡುವುದಕ್ಕೆ ಈ ಒಂದು ಸ್ಕ್ರೀಮ್‌ನಲ್ಲಿ ವ್ಯವಸ್ಥೆ ಇದೆ ; ಅದನ್ನು ಮಾಡುತ್ತೇವೆ.

**ಶ್ರೀ ಎಚ್. ಕೆಂಪೇಗೌಡ.**—ಈಗ ಲಿಫ್ಟ್ ಗ್ಯಾಲನ್ಸ್ ಪರ್ ಹೆಡ್ ಪರ್ ಡೇ ಎಂದು ಮಾಡಿದರೂ ಕೂಡ ನೀರು ಸರ್ವರಿಗೂ ಸಮರ್ಪಕವಾಗಿ ಹಂಚಿಕೆಯಾಗುತ್ತಾ ಇಲ್ಲ. ಕೆಲವರಿಗೆ ೫ ಗ್ಯಾಲನ್ಸ್, ಮತ್ತೆ ಕೆಲವರಿಗೆ ೩ ಗ್ಯಾಲನ್ಸ್, ಮತ್ತೆ ಕೆಲವರಿಗೆ ೩೩ ಗ್ಯಾಲನ್ಸ್ ನೀರು ಬರುತ್ತಾ ಇದೆ. ಈ ಒಂದು ಡಿಸ್ಟ್ರಿಬೂಷನ್ ಸಿಸ್ಟಂನ್ನು ಸರ್ವರಿಗೂ ಸರಿಯಾಗಿ-ಸಮರ್ಪಕವಾಗಿ ನೀರು ಹಂಚಿಕೆಯಾಗತಕ್ಕಂಥ ರೀತಿಯಲ್ಲಿ ಮಾಡಬೇಕಲ್ಲವೇ ?

**ಶ್ರೀ ಎಂ. ಚಂದ್ರಶೇಖರ್.**—ಅಲ್ಲಿ ಪೈಪ್ಸ್ ಏನಿದೆ ಅದನ್ನು ರೀವೈಸ್ ಮಾಡಬೇಕಾಗಿರುವುದು ಬಹಳ ಮುಖ್ಯವಾದ ಕೆಲಸ, ಅದನ್ನು ನಾವು ಮಾಡುತ್ತೇವೆ. ಅಲ್ಲಿ ನಗರದಲ್ಲಿ ಅತ್ರಿ ಎತ್ತರವಾದ ಪ್ರದೇಶ ಮತ್ತು ತಗ್ಗಿನ ಪ್ರದೇಶ ಇರುತ್ತವೆ. ಸಾಮಾನ್ಯವಾಗಿ ನೀರು ತಗ್ಗಿಗೆ ಹೋಗುವ ಪ್ರಸಂಗ ಇರುವುದರಿಂದ ವಾಲ್ವ್ ಹಾಕಿ ಓವರ್‌ಹೆಡ್ ಟ್ಯಾಂಕ್ ಮಾಡಬೇಕು. ಇದು ೩೦ ಲಕ್ಷ ರೂಪಾಯಿಗಳ ಕಾಮಗಾರಿ ಇದೆ. ಅದನ್ನು ನಾವು ಮಾಡುತ್ತೇವೆ.

**ಶ್ರೀ ಸಿದ್ದರಾಮಪ್ಪ.**—ಮೈಸೂರು ನಗರದ ಸುತ್ತ ಕೆಲವು ಭಾಗಗಳಲ್ಲಿ ಕೆಲವರು ಅಕ್ಕಮವಾಗಿ ಮನೆಗಳನ್ನು ಕಟ್ಟಿಕೊಂಡಿದ್ದಾರೆ. ಆ ಭಾಗಗಳಿಗೆ ಬೋರ್‌ವೆಲ್‌ಗಳ ಮೂಲಕ ನೀರು ಕೊಟ್ಟಿದ್ದಾರೆ. ಆ ಭಾಗಗಳಿಗೂ ನೀರು ಕೊಡುವುದಕ್ಕೆ ಸರ್ಕಾರದವರು ಯೋಜನೆ ಮಾಡಿದ್ದಾರೆಯೇ ?

**ಶ್ರೀ ಎಂ. ಚಂದ್ರಶೇಖರ್.**—ಸಾಮಾನ್ಯವಾಗಿ ಅನಧಿಕೃತವಾದ ಪ್ರದೇಶಗಳಿಗೆ ನೀರು ಕೊಡುತ್ತೇವೆ ಎನ್ನುವ ಗ್ಯಾರಂಟಿಯನ್ನು ನಾವು ಕೊಡುವುದಿಲ್ಲ. ಅಂತಹ ಅನಧಿಕೃತವಾದ ಪ್ರದೇಶಗಳನ್ನು ಸಿ.ಐ.ಟಿ.ಬಿ. ಯವರಾಗಲೀ ಅಥವಾ ಕಾರ್ಪೊರೇಷನ್‌ನವರಾಗಲೀ ವ್ಯವಸ್ಥಿತವಾಗಿ ತಮ್ಮ ವ್ಯಾಪ್ತಿಗೆ ತೆಗೆದುಕೊಳ್ಳತಕ್ಕಂಥ ಕಾಲದಲ್ಲಿ ನಾವು ಆಗ ನೀರನ್ನು ಕೊಡುತ್ತೇವೆ, ಈಗ ಅಲ್ಲ.

**ಶ್ರೀ ಎಚ್. ಕೆಂಪೇಗೌಡ.**—ಈ ನೀರು ಸರಬರಾಜು ವ್ಯವಸ್ಥೆಯನ್ನು ಮಾಡುವಾಗ ಅದರ ಜೊತೆಯಲ್ಲೇ ಈ ಒಳಚರಂಡಿ ವ್ಯವಸ್ಥೆಯನ್ನು ಮಾಡಬೇಕು ಎಂದು ಹೋದರೆ ಕಾಲಿನಲ್ಲಿರತಕ್ಕಂಥ ಜನರಿಗೆ ಅನಾನುಕೂಲವಾಗುತ್ತದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

**ಶ್ರೀ ಎಂ. ಚಂದ್ರಶೇಖರ್.**—ಈ ಮೂಲ ಪ್ರಶ್ನೆಗೆ ಸಂಬಂಧಪಟ್ಟಿರುವಾಗ ಈ ಸಿ.ಐ.ಟಿ.ಬಿ. ಏರಿಯಾದಲ್ಲಿ ಈ ಹುಡ್ಕೋ ಸ್ಕ್ರೀಮ್‌ನಲ್ಲಿ ಈ ಅಂಡರ್‌ಗ್ರಾಂಡ್ ಕೆಲಸ ಕಾರ್ಯಗಳನ್ನು ತೆಗೆದುಕೊಳ್ಳುವಾಗ ೧೧.೫ ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚದಲ್ಲಿ ೮.೦೫ ಲಕ್ಷ ರೂಪಾಯಿಗಳನ್ನು ವೆಚ್ಚ ಮಾಡಿ ಪೈಪ್‌ನ್ನು ಹಾಕಿದೆ. ಅದೇ ರೀತಿಯಾಗಿ ಕರ್ನಾಟಕ ಗೃಹನಿರ್ಮಾಣ ಮಂಡಲಿಯವರು ತೆಗೆದುಕೊಂಡಿರುವ ಕಾಮಗಾರಿಗಳಲ್ಲಿ ಹೀಗೆಯೇ ಆಗಿದೆ. ೧೨.೨೫ ಲಕ್ಷ ರೂಪಾಯಿಗಳ ಅಂದಾಜಿನಲ್ಲಿ ಸುಮಾರು ೧೧ ಲಕ್ಷ ರೂಪಾಯಿಗಳಷ್ಟು ಖರ್ಚು ಮಾಡಿದೆ. ಅಲ್ಲಿ ನೀರಿನ ವ್ಯವಸ್ಥೆ, ಚರಂಡಿ ವ್ಯವಸ್ಥೆ ಎಲ್ಲಾ ನಡೆಯುತ್ತಿದೆ.

**ಶ್ರೀ ಎಚ್. ಗಂಗಾಧರನ್.**—ಮಾನ್ಯ ಮಂತ್ರಿಗಳು ಸರಾಸರಿ ಲಿಫ್ಟ್ ಗ್ಯಾಲನ್ ಕೊಡುತ್ತಾ ಇದೆ ಎಂದು ಹೇಳಿದ್ದಾರೆ. ಅದು ಜನತೆಗೆ ಉಪಯೋಗಕ್ಕೆ ಬರುತ್ತಾ ಇಲ್ಲ. ೧೦೦ ಇಂಡಸ್ಟ್ರೀಸ್‌ಗೆ ಸರಬರಾಜು ಮಾಡತಕ್ಕಂಥ ನೀರಿನ ಲೆಕ್ಕವನ್ನೂ ತೆಗೆದುಕೊಂಡು ಜನತೆಯ ಆಧಾರದ ಮೇಲೆ ಕೊಡುತ್ತೇವೆಂದು ಲೆಕ್ಕ ಹಾಕಿದ್ದಾರೆ. ಇದರಲ್ಲಿ ಇಂಡಸ್ಟ್ರೀಸ್‌ಗೆ ಕೊಟ್ಟಿರುವುದನ್ನು ಕಳೆದರೆ ೧೫ ಗ್ಯಾಲನ್ಸ್ ಬರುವುದಿಲ್ಲ. ೨೦ ಕೋಟಿ ರೂಪಾಯಿಗಳ ಒಳಚರಂಡಿ ಮತ್ತು ನೀರು ಸರಬರಾಜು ಯೋಜನೆಯನ್ನು ಹಿಂದಿನ ಸರ್ಕಾರ ಕಾರ್ಯಗತ ಮಾಡಬೇಕು ಎಂದು ಇತ್ತು. ಆ ಯೋಜನೆಯನ್ನು ಏನು ಮಾಡಿದ್ದೀರಿ, ಹಣ ಯಾವಾಗ ಕೊಡುತ್ತೀರಿ, ಮತ್ತು ಆ ಸ್ಕ್ರೀಮನ್ನು ಯಾವಾಗ ಮಂಜೂರು ಮಾಡುತ್ತೀರಿ ?

**ಶ್ರೀ ಎಂ. ಚಂದ್ರಶೇಖರ್.**—ಒಳಚರಂಡಿ ಯೋಜನೆಗೆ ಎಂಟೂವರೆ ಕೋಟಿ, ಹನ್ನೊಂದೂವರೆ ಕೋಟಿ ನೀರು ಸರಬರಾಜು ಯೋಜನೆಗೆ ಹೀಗೆ ಒಟ್ಟು ೨೦ ಕೋಟಿ ರೂಪಾಯಿಗಳ ಕಾರ್ಯ

ಕ್ರಮವಿದೆ. ಆದರಲ್ಲಿ ಎಲ್.ಐ.ಸಿ.ದು ಕಾರ್ಪೊರೇಷನ್‌ದು ಮತ್ತು ಸರ್ಕಾರದ್ದು ಇದೆ. ಅವರವರ ವಾಗದ ಹಣದ ವ್ಯವಸ್ಥೆ ಅಗಬೇಕಾಗಿದೆ. ಆಕತ ಸರ್ಕಾರ ಗಮನವರಿಸುತ್ತದೆ.

ಶ್ರೀ ಕೆ. ಪಿ. ಶಾಂಕರಮೂರ್ತಿ.—ಈಗ ಮಾನ್ಯ ಮಂತ್ರಿಗಳು ಈ ಎರಡು ಯೋಜನೆಗಳನ್ನು ಮೈಸೂರು ನಗರದಲ್ಲಿ ಮಾಡುವುದಕ್ಕೆ ಸರ್ಕಾರ ಕಯ್ಯಾರಾಗಿದೆ ಎಂದು ಹೇಳಿದರು. ಮೈಸೂರು ನಗರದಲ್ಲಿರುವ ಸಿದ್ಧಾರ್ಥ ಬಡಾವಣೆ ಬೃಹದಾಕಾರವಾಗಿ ಬೆಳೆಯುತ್ತಾ ಇದೆ. ನಾನು ಅಲ್ಲೇ ವಾಸ ವಾಗಿದ್ದೇನೆ. ಅಲ್ಲಿ ನೀರಿನ ತೊಂದರೆ ಬಹಳವಾಗಿದೆ. ಆದ್ದರಿಂದ ಸಿದ್ಧಾರ್ಥ ಬಡಾವಣೆಯನ್ನು ಈ ಯೋಜನೆಯಲ್ಲಿ ಸೇರಿಸಿಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಅದೂ ಕೂಡ ಸೇರಿಸಿರಬಹುದು. ಒಂದು ವೇಳೆ ಸೇರಿಸದೇ ಇದ್ದರೆ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿನ ಅವ್ಯವಹಾರಗಳ ಬಗ್ಗೆ

20. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) —ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ಅವ್ಯವಹಾರ ಸದೆಯುತ್ತಿರುವ ಬಗ್ಗೆ ಸರಕಾರಕ್ಕೆ ಪರದಿಗಳೇನಾದರೂ ಒಂದಿವೆಯೇ ?

ಆ) ನಿವೇಶನಗಳ ವಿತರಣೆಯಲ್ಲಿ ಕಾನೂನು ಕಟ್ಟಳೆಗಳನ್ನು ಅನುಸರಿಸದಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿವೆಯೇ ?

ಇ) ಈ ದೂರುಗಳ ಬಗ್ಗೆ ಸರ್ಕಾರ ತೆಗೆದುಕೊಂಡಿರುವ ಕ್ರಮಗಳೇನು ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು).—

ಅ) ಈ ಬಗ್ಗೆ ಕೆಲವು ಸಾರ್ವಜನಿಕರಿಂದ ಸರ್ಕಾರಕ್ಕೆ ದೂರುಗಳು ಬಂದಿವೆ.

ಆ) ಈ ಬಗ್ಗೆ ಕೆಲವು ದೂರುಗಳು ಸರ್ಕಾರದ ಗಮನಕ್ಕೆ ಬಂದಿವೆ.

ಇ) ಚುನಾವಣೆಗೆ ಒಂದು ತಿಂಗಳ ಮುಂಚಿನಿಂದ ಸಡಿದ ಎಲ್ಲಾ ನಿವೇಶನಗಳ ವಿತರಣೆಗಳನ್ನು ಮತ್ತು ಇತರ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಆಜ್ಞೆಗಳನ್ನು ಸ್ಥಗಿತಗೊಳಿಸಿ ಸರ್ಕಾರದ ಮುಖ್ಯ ದಲ್ಲಿ ತೀವ್ರವಾಗಿ ಪರಿಶೀಲಿಸಲಾಗುತ್ತಿದೆ.

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಿಂದ ದುಂಬಿಟ್ಟು ನಿವೇಶನಗಳ ಬಗ್ಗೆ

21. ಬಿ. ರಾಮಚಂದ್ರನ್ (ಮಲ್ಲೇಶ್ವರ) —ಮಾನ್ಯ ನಗರಾಭಿವೃದ್ಧಿ ಹಾಗೂ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

೧. ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ದಿನಾಂಕ ೧೧-೧೦-೮೨ ರಿಂದ ೧೫-೧-೮೩ರ ಅವಧಿಯಲ್ಲಿ ದುಂಬಿಟ್ಟು ಮಾಡಲ್ಪಟ್ಟ ನಿವೇಶನಗಳನ್ನು ;

೨. ಆ ನಿವೇಶನಗಳಲ್ಲಿ ಬಿಡಿ ನಿವೇಶನಗಳ ಸಂಖ್ಯೆ, ಉಚಿತ ನಿವೇಶನಗಳ ಸಂಖ್ಯೆ, ನೋಂದಣಿ ಯೋಜನೆಯಡಿ ದುಂಬಿಟ್ಟು ನಿವೇಶನಗಳ ಸಂಖ್ಯೆಗಳನ್ನು ?

೩. ಈ ಮೇಲಿನ ನಿವೇಶನಗಳನ್ನು ದುಂಬಿಟ್ಟು ಸಮಯದಲ್ಲಿ ಪಾಲಿಸಿದ ನಿಯಮಗಳೇನು ?

೪. ನಿವೇಶನಗಳ ದುಂಬಿಟ್ಟು ಸಂದರ್ಭದಲ್ಲಿ ಸಂಭವಿಸಿರುವ ಅತ್ಯಧಿಕ ಭ್ರಷ್ಟಾಚಾರ ಮತ್ತು ಪಕ್ಷಪಾತಗಳು ಸರ್ಕಾರದ ಗಮನಕ್ಕೆ ಬಂದಿವೆಯೇ ?